

Врз основа на член на 26 став (4) од Законот за ревизија ("Службен Весник на Република Македонија" бр.158/10, 135/11, 188/13, 43/14, 138/14, 145/15, 192/15, 23/16 и 83/18 и „Службен весник на Република Северна Македонија“ бр. 122/21), Советот за унапредување и надзор на ревизијата на Република Северна Македонија на седница одржана на ден 30.03 2023 година ја донесе следната

### ОДЛУКА

За форма и содржина на образецот на барање за полагање на испит за стекнување на звањето ревизор

1. За оваа Одлука се пропишува формата и содржината на Барањето за полагање на испит за стекнување на звањето ревизор што согласно член 26 став (4) од Законот за ревизија го пропишува Советот, а до архивата од Претседателот на Институтот на овластени ревизори на Република Северна Македонија, го поднесува лицето кое сака да стане ревизор.
2. Барањето за полагање за испитот за стекнување за звање ревизор се поднесува на образец - "Барање за полагање на испит за стекнување на звањето ревизор", во А4 формат на бела хартија, даден во Прилог 1, кој е составен дел на оваа одлука.
3. Со донесување на оваа одлука престанува да важи Одлуката со број 02-345/1 од 24.10.2018 година.
4. Оваа одлука влегува во сила со денот на донесувањето и истата ќе се објави на веб страната на Советот за унапредување и надзор на ревизијата на Република Северна Македонија.

Претседател на Советот,  
Александар Наумоски

Број 02-293/2

03.04.2023



## *Образложение*

Предложениот текст на Одлуката за форма и содржина на образецот на барање за полагање на испитот за стекнување на звањето ревизор е подготвен заради усогласување со законот за изменување и дополнување на Законот за ревизија бр.122/2021 година.

Текстот на Предлог Одлуката претставува нормативен дел од законската регулатива по која постапува Советот за унапредување и надзор на ревизијата на Република Северна Македонија во рамките на постоечкиот правен систем на Република Северна Македонија.

Како значајна новина во предложениот текст е промена на називот на институциите од "Совет за унапредување и надзор на ревизијата на Република Македонија" во "Совет за унапредување и надзор на ревизијата на Република Северна Македонија" и "Институт на овластени ревизори на Република Македонија" во "Институт на овластени ревизори на Република Северна Македонија".

Имено, текстот на предложената Одлука за форма и содржина на образецот на барање за полагање на испит за стекнување на звањето ревизор, во целост е ист со текстот на одлуката со бр. 02-345/1 од 24.10.2018 година која престанува да важи, единствени ги содржи погоре наведените измени.

## Прилог 1

### БАРАЊЕ

За полагање на испит за стекнување на звањето ревизор

Од -----  
(подносител на барањето)

(седиште на подносителот на барањето)

Краток опис поради што се поднесува барањето:

Молам Институтот на овластени ревизори на Република Северна Македонија да ми дозволи да полагам испит за стекнување на звањето ревизор согласно член 26 став (1) од Законот за ревизија.

Кон барањето поднесувам соодветни документи како доказ дека:

- 1) имам завршено четиригодишно високо образование VII/1 или студии според Болоњската декларација и имам 240 кредити според европскиот кредит - трансфер систем (ЕКТС) од областа на економските, правните науки или друго соодветно образование;
- 2) да го познава македонскиот јазик (забелешка: доказ за познавање на македонскиот јазик може да биде доказ за завршено средно или високо образование во Република Северна Македонија);
- 3) не сум осудуван со правосилна судска пресуда на безусловна казна затвор над шест месеци, се додека траат правните последици од пресудата во врска со работењето и тоа за кривичните дела против имотот, кривичните дела против јавните финансии, платниот промет и стопанството, кривичните дела против службената должност, како и кривичните дела фалсификување исправа, посебни случаи на фалсификување исправи, компјутерски фалсификат, употреба на исправа со невистинита содржина и надриписарство од Кривичниот законик;
- 4) да не му е изречена мерка забрана за вршење на професија, дејност или должност.

Телефон за контакт: -----  
E – пошта -----

Место и датум

Подносител на барањето

